

ಸಂಪಾದಕೀಯ ರಾಗ್, ಕುಟ್ಮಾಂಕ್ ಕರ್ತಾ ವಾಗ್

ಜಶಂ ಮೊಡ್ತೆಂತ್ ಭರ್ತಿ ಆಸ್‌ಲ್ಲೆಂ ಉದಕ್ ಏಕ್ ಲ್ಹಾನ್ ಬುರಾಕ್ ಖಾಲಿ ಕರುಂಕ್ ಸಕ್ತಾ ತಶೆಂ ಇಲ್ಲೊಸೊ ರಾಗ್ ಎಕಾ ಬರ್ಯಾ ಕಾಳ್ಜಾಚೊ ಮಾನ್ ಹುಲ್ಲೊವ್ನ್ ಕಾಡುಂಕ್ ಸಕ್ತಾ. ದೊಗಾಂಚ್ಯಾ ಚುಕಿ ಥಾವ್ನ್ ರುಗ್ಡೆಂ ಆರಂಭ್ತಾ. ಲೋಕ್ 'ಅಸಲ್' ವರ್ನಿಂ ವಾಡಿ ಖಾತಿರ್ ರುಗ್ಡೆಂ ಕರ್ತಾತ್. ರಾಗಿಶ್ಚೆ ಮನ್ಯಾಕ್ ರಾಗ್‌ಚೆ ದಂಡ್ ಹಾಡ್ತಾ. ರಾಗಾನ್ ಕಾತರ್‌ಲ್ಲೆಂ ನಾಕ್ ಪರತ್ ಮೆಳಾತ್‌ಗಿ? ಫೊನಾರ್ ಉಲಯ್ತಾನಾ ಎಕಾ ಘರಾಂತ್ ಸಕ್ಡೆ ಸಾರ್ಕೆಂ ಆಸ್‌ಲ್ಲೆಬರಿ ದಿಸ್ತಾ. ಘರಾ ಖುದ್ ವೆಚೊನ್ ದೋನ್ ದೀಸ್ ರಾವೊನ್ ಪಳೆಯ್ತಾನಾ ಪರಿಸ್ಥಿತಿ ವೆಗ್ಳಿಚ್ ಆಸ್ತಾ. "ಗಂಡ ಹೆಂಡಿರ ಜಗಳ ಉಂಡು ಮಲಗುವ ತನಕ" ಮ್ಹಣ್ತಾತ್ ಸತ್. ಘೊವ್- ಬಾಯ್ಲೆಚೊ ಮೋಗ್ ಫಕತ್ ಬೆಡಾರುಮಾಕ್ ಸೀಮಿತ್ ಜಾಲಾ. ಪರತ್ ಉಜ್ವಾಡ್ತಾನಾ ರಾಗಾಚೊ-ಕ್ರೋಧಾಚೊ-ರುಗ್ಡಾಚೊ ದೀಸ್ ತಸೊ ಉದೆತಾ. ಹಾಂತುಳ್ಳಾ ಥಾವ್ನ್ ಹಾಂತುಳ್ಳಾ ಮಧೆಂ ಫಕತ್ ರಾಗ್ ಆನಿ ಆವೇಶ್.

ಮನ್ಯಾ ಥಂಯ್ ದೋನ್ ರಿತಿಂಚೊ ರಾಗ್ ಆಸೊಂಕ್ ಸಾಧ್ಯ್. ಪಯ್ಲೆ ಸುವಾತೆರ್, ಉಜ್ವಾಚ್ಯಾ ಜಿಬೆಬರಿ ಯೆಂವ್ಚೊ ರಾಗ್. ತಕ್ಲಣ್ ಯೆಂವ್ಚೊ, ತಕ್ಲಣ್ ಹುಲ್ಲಾಂವ್ಚೊ, ತಕ್ಲಣ್ ಮೊರೊ. ವೆಗಾನ್ ಉಬ್ಲೊಂವ್ಚೊ, ತಿತ್ಲಾಚ್ ವೆಗಾನ್ ಥಂಡ್ ಜಾಂವ್ಚೊ. ಕ್ಲಾಸ್ ರುಮಾಂತ್ ಟಿಚೆರಿಕ್ ಭುರ್ಗ್ಯಾಂಕಡೆ ಯೆಂವ್ಚೊ ರಾಗ್; ಘರಾ ವ್ಹಡಿಲಾಂಕ್ ಭುರ್ಗ್ಯಾಂಕಡೆ ಯೆಂವ್ಚೊ ರಾಗ್; ಫಿರ್ಗಚೆಂತ್ ವಿಗಾರಾಕ್ ಲೊಕಾಂಕಡೆ ಯೆಂವ್ಚೊ ರಾಗ್. ದುಸ್ರ್ಯಾ ಸುವಾತೆರ್, ದೀರ್ಘ-ರಾಂವ್ಚೊ ರಾಗ್. ಲಾಂಬ್- ಜಿಯೆಂವ್ಚೊ, ಲಾಂಬ್ ಉರೊ, ಲಾಂಬ್ ಬಾಳ್ಚೊ. ಮನ್ಯಾ ಮನಾಂತ್ ಕ್ರೋಧ್ ಆನಿ ಉಚೊ ಲಾಂಬ್ ಆವ್ಲೆಕ್ ಹುನ್ ಉರಾಶೆಂ ಪೋಸ್ ಕರ್ಚೊ ರಾಗ್ ತೊ. ತೊ ಏಕ್ ರಾಗ್ ಜಾಚೆರ್ ಮನಿಸ್ ರಾವಣ್ ಬಸ್ತಾ ಆನಿ ಮೊರೊಂಕ್ ಸೊಡಿನಾ. ಘೊವ್ ಬಾಯ್ಲೆ ಮಧೆಂ ರಾಗ್ ವೆಗ್ಳಾಚಾರಾಕ್ ವ್ಹರ್ನ್ ಪಾಂವ್ಚೊ; ಭಾಭಾವಾ ಮಧೆಲ್ಲೊ ರಾಗ್ ಮರ್ಯಾಕ್‌ಯಿ

ಯೆನಾಸ್ತಾನಾ ರಾಂವ್ಚೊ; ಸೆಚ್ ಸಾಂಬಾರ್ಯಾಂ ಮಧೆಲ್ಲೊ ರಾಗ್ ಜಿವೆಶಿಂ ಮಾರುಂಕ್‌ಯಿ ತಯಾರ್ ಆಸ್ಚೊ.

ಜೆಜು, ಸ್ವಾರ್ಥಿ ರಾಗಾಚೊ ಖಂಡನ್ ಕರ್ತಾ. ಪವಿತ್ರ್ ಪುಸ್ತಕ್, ರಾಗ್ ಆಡ್ಪಾರ್ಲೆಲೊ ಮ್ಹಣ್ ನಿಟ್ಲೆ ಉತ್ರಾಂನಿ ಸಾಂಗ್ತಾ. "ಹರೈಕ್ ಮನ್ಯಾನ್ ಜಾಯ್ಜೆಯ್ ಆಯ್ಕುಂಕ್ ಸುಡ್ಪುಡಿತ್, ಪೂಣ್ ಉಲೊಂವ್ಕ್ ಸಮ್ಯಾಸ್, ರಾಗ್ ಕರುಂಕ್‌ಯಿ ಸಮ್ಯಾಸ್. ಕಿತ್ಯಾಕ್ ಮನ್ಯಾಚೊ ರಾಗ್ ದೆವಾಚ್ಯಾ ನಿತಿವಂತ್ಪಣಾಕ್ ಆಡ್ ವೆತಾ" (ಜಾಕೊಬ್ 1:19,20). ಸಾಂ. ಪಾವ್ಲು ತಾಚ್ಯಾ ಲೊಕಾಕ್, "ರಾಗ್, ಕ್ರೋಧ್, ಖರಿಮಸ್ತ್, ನಿಷ್ಪ್ರಚಾರ್ ಆನಿ ಗಾಳಿಸೊವೆ- ಹೆಂ ಸಗ್ಳೆಂ ತುಮಿ ಪಯ್ಸ್ ಕರಾ"



(ಕೊಲೊಸ್ಸೆಗಾರಾಂಕ್ 3:8) ಮ್ಹಣ್ ಉಲೊ ದಿತಾ. ಧರ್ಮ್‌ನಿಂದಕ್, ಧರ್ಮ್‌ದ್ವೇಷಿ, ಧಾರ್ಮಿಕ್ ಭೊಗ್ಲಾಂಕ್ ಉಲ್ಲೆಂ ಉಲೊಂವ್ಚೆ ಅನ್ಯಾವಾಡಿ ಸಯ್ತ್ ರಾಗ್ ಏಕ್ ಪಿಸಾಯ್, ನೆಣಾರ್ಪಣ್, ಅಜ್ಞಾನ್, ಮೂರ್ಖಪಣ್ ಮ್ಹಣ್ ಮಾನ್ತಾತ್. ಸಿಸೆರೊ (Cicero) ಮ್ಹಳ್ಳೊ ಚಿಂತ್ರಿ, "ರಾಗ್ ರಂಗ್‌ಮಂಚಾರ್ ಪ್ರವೇಶ್ ಘೆತಾನಾ, ಕಿತೆಂಚ್ ಸಮ್ವಿಕಾಯೆನ್, ಕಿತೆಂಚ್ ಸಂಪೂರ್ಣ್‌ಪಣಿ ಕರುಂಕ್ ಜಾಯ್ನಾ" ಮ್ಹಣ್ತಾ.

ಸ್ಪಷ್ಟ್ ವಾಕ್ಯಾನ್ ಸೆನಕಾ ರಾಗಾಕ್ "ಏಕ್ ಮೊಟ್ಟಿ ಪಿಸಾಯ್" - ಮ್ಹಣ್ ವೊಲಾಯ್ತಾ. ದೆಕುನ್ ಜೆಜು - ಮನ್ಯಾನ್ ರಾವಣ್ ಬಸ್ಚೊ ರಾಗ್, ವಿಸ್ರೊಂಕ್ ಜಾಯ್ತಾಲ್ಲೊ ರಾಗ್, ಥಂಡ್ ಜಾಂವ್ಕ್ ನಿರಾಕರುಂಚೊ ರಾಗ್, ಫಾರಿಕ್ಲಣ್ ಆಶೆಂವ್ಚೊ ರಾಗ್ - ಸಾಸ್ಣಾಕ್ ಖಂಡನ್ ಕರ್ತಾ. ಕೊಣೆಂಯ್ ಆಪ್ಣಾಕ್ ಕ್ರಿಸ್ತಾಂವ್ ಮ್ಹಣ್ ಒಳ್ಳುನ್ ಘೆಂವ್ಚೆಂ ಬರಿಂ ನಾ ಜರ್‌ತರ್ ತೊ ರಾಗಾರ್ ಜಾತಾ. ಅಕ್ಮಾನಾಚಿಂ ಉತ್ರಾಂ ಜಾವ್ನ್ ಪರವರ್ತನ್ ಜಾಂವ್ಚೊ ರಾಗ್ ನಚೊ ಮ್ಹಣ್ತಾ ಜೆಜು. ಹಾಂತುಂ ದೋನ್ ಸಂಗಿ ಆಸಾತ್ - "ಉತ್ರಾಂಚಿಂ ಶೋಷಣ್" ಆನಿ "ಅಕ್ಮಾನಾಚಿಂ ಪಾತಕ್" ಮನ್ಯಾಚ್ಯಾ ಕಾಳ್ಜಾಂತ್ ರಾಗ್, ಮನ್ಯಾಚ್ಯಾ ಉಲೊವ್ಣ್ಯಾಂತ್ ರಾಗ್, ದೊನಿಯಿ ಸಮಾಸಮ್ ಆಡ್ಪಾರ್ಲೊಂತ್.